

നിലവിൽ പുതുതായി സൃഷ്ടിക്കപ്പെട്ട 45 ബീറ്റ് ഫോറസ്റ്റ് ഓഫീസർ തസ്തികകളിൽ നിയമനം നടത്തിയിട്ടുണ്ട്. ജീവനക്കാരുടെ അഭാവം പരിഹരിച്ച് അവിടെ ഫോറസ്റ്റ് സ്റ്റേഷൻ സ്ഥാപിക്കുന്നതാണ്. മറുപടി വളരെ ദീർഘമേറിയതായതിനാൽ ബാക്കിയുള്ള ഭാഗങ്ങൾ മേശപ്പുറത്തു വയ്ക്കുന്നു.⁺

(4) ഫിഷിംഗ് ഹാർബർ നിർമ്മാണം

ശ്രീ. കെ. ആൻസലൻ: സർ, ഹാർബർ നിർമ്മാണവുമായി ബന്ധപ്പെട്ട വിഷയമാണ് ഞാനിവിടെ അവതരിപ്പിക്കുന്നത്. നെയ്യാറ്റിൻകര അസംബ്ലി മണ്ഡലത്തിൽ നെയ്യാറിന് കിഴക്ക് ഭാഗത്തായി സ്ഥിതി ചെയ്യുന്ന ചെറിയൊരു മത്സ്യത്തൊഴിലാളി ഗ്രാമമാണ് പൊഴിയൂർ-കൊല്ലംകോട് ഭൂപ്രദേശം. അവിടെ ഒരു ഫിഷിംഗ് ഹാർബർ സ്ഥാപിക്കുകയെന്നത് ദീർഘകാലമായുള്ള ഒരാവശ്യമാണ്. 2018-19-ലെ ബഡ്ജറ്റിൽ പ്രഖ്യാപനമുണ്ടാവുകയും കഴിഞ്ഞ ബഡ്ജറ്റിന്റെ മറുപടി പ്രസംഗത്തിൽ അന്നത്തെ ധനകാര്യ വകുപ്പുമന്ത്രി ഈ വർഷം സെപ്റ്റംബർ മാസം അതിന്റെ നിർമ്മാണം ആരംഭിക്കാൻ കഴിയുന്ന രൂപത്തിലുള്ള പ്രവൃത്തികൾക്ക് തുടക്കം കുറിച്ചിട്ടുണ്ടെന്ന് സൂചിപ്പിക്കുകയും ചെയ്തു. അവിടെ ഇപ്പോൾ കടലാക്രമണം വളരെ രൂക്ഷമാണ്. കൊല്ലംകോടിനപ്പുറം തമിഴ്നാട്

⁺ അനുബന്ധമായി ചേർക്കുന്നു.

ഭൂപ്രദേശമാണ്. ഏകദേശം 60 കിലോമീറ്റർ നീളംവരെ പുലിമുട്ടുകൾ സ്ഥാപിക്കുന്ന ജോലി അന്നത്തെ കേന്ദ്രമന്ത്രി ശ്രീ. പൊൻ രാധാകൃഷ്ണന്റെ നേതൃത്വത്തിൽ നടത്തുകയും ആ ഘട്ടത്തിൽത്തന്നെ അത്തരമൊരു പുലിമുട്ട് നിർമ്മാണം ഈ ചെറിയ പ്രദേശത്തേയ്ക്കെ പാരിസ്ഥിതികമായി പ്രയാസത്തിലാക്കുമെന്ന് ചൂണ്ടിക്കാണിച്ചിട്ടും അതെല്ലാം ധിക്കരിച്ചുകൊണ്ട് തമിഴ്നാട് ഗവൺമെന്റ് അതിന്റെ നിർമ്മാണവുമായി മുന്നോട്ടുപോയി. ഇവിടെ സൂചിപ്പിച്ചതുപോലെ ഏകദേശം അൻപതും അറുപതും മീറ്റർ ദൂരം കടലെടുക്കുകയും നൂറുകണക്കിന് വീടുകൾ അപകടപ്പെടുകയും ചെയ്തിട്ടുണ്ട്. അതുപോലെ അവിടത്തെ മത്സ്യത്തൊഴിലാളികൾ കേരളത്തിന്റെ വിവിധ തീരപ്രദേശങ്ങളിലെ ഹാർബറുകളിൽ പോയാണ് മത്സ്യബന്ധനം നടത്തുന്നത്. അതും അവർ നേരിടുന്ന മറ്റൊരു ബുദ്ധിമുട്ടാണ്. അതിനാലാണ് അവിടെയൊരു ഫിഷിംഗ് ഹാർബർ യാഥാർത്ഥ്യമാക്കുന്നതിനുവേണ്ടിയുള്ള പ്രവർത്തനങ്ങളുമായി ഗവൺമെന്റ് അടിയന്തരമായി മുന്നോട്ടുപോകണമെന്ന് സൂചിപ്പിക്കുന്നത്. വീട് നഷ്ടപ്പെട്ടവർക്ക് പകരം വീട് നൽകുന്നതിനുവേണ്ടിയുള്ള ഫ്ലാറ്റ് നിർമ്മാണത്തിന്റെ ഒന്നാംഘട്ടം 2021 ഫെബ്രുവരി മാസത്തിലാണ് നിർവ്വഹിക്കപ്പെട്ടത്. അവിടത്തെ വൈദ്യുതി-കുടിവെള്ള പ്രശ്നങ്ങൾ പരിഹരിക്കപ്പെടുകയാണ്. ബെനിഫിഷ്യറി ലിസ്റ്റ്

തയ്യാറാക്കുന്നതിനുള്ള നടപടികൾ സ്വീകരിച്ചിട്ടുണ്ട്. ഈ ആഴ്ചതന്നെ വീടുകൾ കൈമാറാൻ കഴിയുന്ന രൂപത്തിലേയ്ക്ക് എത്തിച്ചിട്ടുണ്ട്. തെറ്റിദ്ധരിക്കുന്ന രൂപത്തിലാണ് പ്രതിപക്ഷനേതാവ് ഇവിടെ അത്തരം കാര്യങ്ങൾ സംബന്ധിച്ച് പരാമർശം നടത്തിയത്. ആ ഘട്ടത്തിൽ എനിക്കിടപെട്ട് വിശദീകരിക്കാൻ കഴിഞ്ഞില്ല. സർക്കാർ വളരെ സത്വരമായി പുനർഗേഹം പദ്ധതിയിലൂടെ ആളുകൾക്ക് താമസിക്കാൻ കഴിയുന്ന രൂപത്തിലേയ്ക്ക് കാര്യങ്ങൾ ചെയ്തിട്ടുണ്ട്. പ്രിയപ്പെട്ട ഫിഷറീസ് വകുപ്പുമന്ത്രി ഫിഷിംഗ് ഹാർബറിന്റെ നിർമ്മാണവുമായി ബന്ധപ്പെട്ട് ഉന്നത ഉദ്യോഗസ്ഥരുടെ ഒരു അടിയന്തരയോഗം വിളിച്ചുകൂട്ടി അക്കാര്യങ്ങളിൽ ആവശ്യമായ നിലപാട് സ്വീകരിക്കണമെന്ന് അഭ്യർത്ഥിക്കുകയാണ്.

മത്സ്യബന്ധനവും സാംസ്കാരികവും യുവജനകാര്യവും വകുപ്പുമന്ത്രി (ശ്രീ. സജി ചെറിയാൻ): സർ, ശ്രീ. കെ. ആൻസലൻ ഉന്നയിച്ച പ്രശ്നം തിരുവനന്തപുരം ജില്ലയിലെ തീരപ്രദേശത്തെ ഒരു പ്രധാനപ്പെട്ട പഞ്ചായത്തായ കുളത്തൂരുമായി ബന്ധപ്പെട്ടുള്ളതാണ്. പരുത്തിയൂർ, സൗത്ത് കൊല്ലംകോട് എന്നീ രണ്ട് മത്സ്യഗ്രാമങ്ങളിലായി 4098 സജീവ മത്സ്യത്തൊഴിലാളികൾ അധിവസിക്കുന്നു. കുളത്തൂർ പഞ്ചായത്തിൽ മൂവായിരത്തോളം മത്സ്യത്തൊഴിലാളി കുടുംബങ്ങളും 11,900 പേർ അടങ്ങുന്ന

മത്സ്യത്തൊഴിലാളി സമൂഹവുമുണ്ട്. ജോലിയുടെ പ്രത്യേകതകൊണ്ട് 232

കുടുംബങ്ങൾ തീരദേശത്തെ വേലിയേറ്റ മേഖലയിൽനിന്നും 50

മീറ്ററിനുള്ളിൽ താമസിക്കുന്നു. ഇതിൽ 22 കുടുംബങ്ങളുടെ ഭവനം പൂർണ്ണമായും

25 കുടുംബങ്ങളുടെ ഭവനം ഭാഗികമായും 2021-ലെ കടലാക്രമണത്തിൽ

തകർന്നിട്ടുണ്ട്. കടലാക്രമണ ഭീഷണിയെത്തുടർന്ന് പഞ്ചായത്തിന്റെ

തീരദേശത്ത് അധിവസിക്കുന്ന 200 മത്സ്യത്തൊഴിലാളി കുടുംബങ്ങളെ

സെന്റ് മാത്യൂസ് ഗവൺമെന്റ് യു.പി. സ്കൂൾ, വിമലഹൃദയ എൽ.പി. സ്കൂൾ

എന്നിവിടങ്ങളിൽ തയ്യാറാക്കിയിട്ടുള്ള മൂന്ന് ദുരിതാശ്വാസ ക്യാമ്പുകളിലേയ്ക്ക്

മാറ്റിപാർപ്പിച്ചിട്ടുണ്ട്. ഈ പ്രദേശത്തെ കടലാക്രമണ സാധ്യത മുന്നിൽക്കണ്ട്

2018-19-ൽ തന്നെ കടലാക്രമണ ഭീഷണിയിൽ കഴിയുന്ന പരുത്തിയൂർ

സൗത്ത്, കൊല്ലംകോട് മത്സ്യത്തൊഴിലാളി ഗ്രാമം എന്നിവിടങ്ങളിലെ 50

മീറ്ററിനുള്ളിൽ അധിവസിക്കുന്ന മുഴുവൻ മത്സ്യത്തൊഴിലാളികളെയും

സുരക്ഷിത മേഖലകളിൽ പുനരധിവസിപ്പിക്കുന്നതിന് പുനർഗേഹം പദ്ധതി

പ്രകാരം നടപടി കൈക്കൊണ്ടിട്ടുണ്ട്. കൂടാതെ കാരോട് പഞ്ചായത്തിൽ 1.06

ഹെക്ടർ ഭൂമി പൊന്നംവിലയ്ക്ക് ഏറ്റെടുക്കുകയും അതിൽ 128 ഫ്ലാറ്റ്

അപ്പാർട്ട്മെന്റുകളുടെ നിർമ്മാണം അന്തിമഘട്ടത്തിലുമാണ്. ഇതിന്റെ

നിർമ്മാണച്ചുമതല തീരദേശ വികസന കോർപ്പറേഷനാണ്.

മൂന്നുമാസത്തിനകം കുടിവെള്ളം, വൈദ്യുതി എന്നിവ ഏർപ്പെടുത്തി മുഴുവൻ ഫ്ലാറ്റുകളും ഗുണഭോക്താക്കൾക്ക് കൈമാറാൻ കഴിയും. ഇതുമായി ബന്ധപ്പെട്ട യോഗം ചേർന്നിട്ടുണ്ട്. 128 ഗുണഭോക്താക്കളെയും തെരഞ്ഞെടുക്കുന്നതിനുള്ള പ്രവർത്തനം ജില്ലയിൽ ത്വരിതഗതിയിൽ നടന്നുവരുന്നു. 19.05.2021-ൽ ജില്ലാ കളക്ടറുടെ അദ്ധ്യക്ഷതയിൽ കൂടിയ യോഗതീരുമാനപ്രകാരം കുടിവെള്ളം, വൈദ്യുതി എന്നിവയ്ക്ക് താൽക്കാലിക സംവിധാനമൊരുക്കി ഗുണഭോക്താക്കൾക്ക് കൈമാറുന്നതിനായി 24 ഭവനങ്ങൾ തിരുവനന്തപുരം ഫിഷറീസ് ഡെപ്യൂട്ടി ഡയറക്ടർക്ക് തീരദേശ വികസന കോർപ്പറേഷൻ കൈമാറിയിട്ടുണ്ട്. കടലാക്രമണത്തിൽ ഭവനം പൂർണ്ണമായും നഷ്ടപ്പെട്ടതും പരാതികളൊന്നും ഇല്ലാത്തതുമായ ഗുണഭോക്താക്കളുടെ പട്ടിക ജില്ലാ കളക്ടർ ചെയർമാനായ ജില്ലാതല ഗുണഭോക്തൃ സെലക്ഷൻ കമ്മിറ്റി അംഗീകരിക്കുന്നതിനുള്ള നടപടി സ്വീകരിച്ചുവരുന്നു. നെയ്യാറ്റിൻകര നിയോജകമണ്ഡലത്തിലെ പൊഴിയൂരിൽ ഒരു മത്സ്യബന്ധന തുറമുഖം നിർമ്മിക്കുന്നതിനുള്ള അന്വേഷണ ഗവേഷണ പഠനങ്ങളുടെ ഭാഗമായി ടോപ്പോഗ്രാഫിക് സർവ്വേ, ബീച്ച് ക്രോസ് സെക്ഷൻ, ഷോർലൈൻ സർവ്വേ, പ്രീ-മൺസൂൺ, പോസ്റ്റ് മൺസൂൺ, വേവ് ഡാറ്റ എന്നിവ പൂർത്തീകരിച്ചുകഴിഞ്ഞു. ഉടൻതന്നെ ഈ പദ്ധതി നടപ്പാക്കുമെന്ന് പറയാൻ

ആഗ്രഹിക്കുകയാണ്. ഇതിനോടൊപ്പം വിഴിഞ്ഞം അഴിമുഖത്തെ Page 6 of 6

മണൽമാറ്റൽ നടപടി ഇന്ന് ആരംഭിച്ചിട്ടുണ്ട്.

(5) കുറ്റാടി ബൈപ്പാസ്

ശ്രീ. കെ. പി. കുഞ്ഞമ്മദ് കുട്ടി മാസ്റ്റർ: സർ, കുറ്റാടി

നിയോജകമണ്ഡലത്തിന്റെ ആസ്ഥാനമായ കുറ്റാടി ടൗൺ അഞ്ച് റോഡുകൾ ചേരുന്ന ഒരു ജംഗ്ഷനാണ്. അവിടെ രാവു പകലും ഗതാഗതക്കുരുക്ക് അനുഭവപ്പെടുകയാണ്. ഇതിന് പരിഹാരമായി കുറ്റാടി ബൈപ്പാസ് എന്നൊരു നിർദ്ദേശം ഉയർന്നുവരികയും അംഗീകരിക്കുകയും ചെയ്തെങ്കിലും വർഷങ്ങളായിട്ടും അതിന്റെ പ്രവർത്തനം ആരംഭിച്ചിട്ടില്ല. അതുകൊണ്ട് അടിയന്തരമായി ബൈപ്പാസിന്റെ പ്രവർത്തനം ആരംഭിക്കണം. ഗതാഗതക്കുരുക്ക് രൂക്ഷമായ പ്രസ്തുത ജംഗ്ഷനിൽ അടിയന്തര പരിഹാരമെന്ന നിലയിൽ ട്രാഫിക് സിഗ്നലുകൾ സ്ഥാപിക്കാനാവശ്യമായ നടപടികളും സ്വീകരിക്കണമെന്ന് അപേക്ഷിക്കുന്നു.

പൊതുമരാമത്തും വിനോദസഞ്ചാരവും വകുപ്പുമന്ത്രി (ശ്രീ. പി. എ. മുഹമ്മദ് റിയാസ്): സർ, 27.09.2016-ലെ സർക്കാർ ഉത്തരവുപ്രകാരം കുറ്റാടി ബൈപ്പാസ് നിർമ്മാണത്തിന് ഭരണാനുമതി നൽകുകയും പദ്ധതി നിർവ്വഹണത്തിന് റോഡ് ആൻഡ് ബ്രിഡ്ജസ് ഡെവലപ്മെന്റ്